



वैश्विक ताकत बनकर उभर रहा भारत : राज्यपाल

दक्षिण भारत राष्ट्रमत
dakshinbharat.com

जयपुर। राज्यपाल हरिभाऊ बागडे ने मंगलवार को चूरू में विकास कार्यक्रमों और जनहित की योजनाओं की समीक्षा की। बागडे ने कहा कि भारत वैश्विक ताकत बनकर उभर रहा है। प्रधानमंत्री नरेन्द्र मोदी के नेतृत्व में देश की अर्थव्यवस्था सुदृढ़ हो रही है और देश सर्वोच्च शक्ति के रूप में स्थापित हो रहा है। उन्होंने कहा कि राजस्थान वीरों की धरती है। यहां के शूरवीरों ने अपने सर्वोच्च बलिदान से मातृभूमि की रक्षा की है। हम सभी

वर्ष 2047 तक भारत को विकसित देश बनाने के संकल्प में सहयोग दें। हमारी पीढ़ी को बौद्धिक रूप से मजबूत करें। हम बौद्धिक रूप से सुदृढ़ होंगे तो देश खुशहाल होगा। राज्यपाल बागडे ने जिला परिषद सभागार में जिला स्तरीय अधिकारियों से संवाद कर समुचित दिशा-निर्देश दिए। इस दौरान राज्यपाल बागडे ने कहा कि राष्ट्रीय शिक्षा नीति-2020 का बेहतरीन क्रियान्वयन करें और शिक्षा नीति के बेहतरीन क्रियान्वयन के लिए शिक्षकों को प्रशिक्षण दें तथा शैक्षिक सुदृढीकरण के लिए संकल्पित रहें। उन्होंने कहा कि हरियालो राजस्थान अभियान के

दौरान बड़ी संख्या में पौधे लगाए तथा घने जंगल के रूप में विकसित करें। पारिस्थितिकी व पर्यावरण के संरक्षण की दिशा में अधिकाधिक वृक्षारोपण करें तथा प्रयास करें कि छायादार पौधे लगाएं। इसी के साथ राज्यवृक्ष खेजड़ी का संरक्षण, संवर्द्धन करें।

बागडे ने कहा कि जिले में औद्योगिक विकास को गति मिले और अधिकाधिक लोगों को रोजगार के अवसर उपलब्ध करवाएं। यहां की क्षेत्रीय विशेषताओं को बढ़ावा दें ताकि रोजगार के बेहतरीन अवसर सृजित हों। इस दौरान उन्होंने विभागीय कार्यक्रमों व योजनाओं की समीक्षा की। उन्होंने कहा कि

पीएम सूर्यचर योजना में किसानों व आमजन को प्रेरित करें। पीएम कुसुम योजना में किसानों को प्रेरित करते हुए खेतों में अधिकतम सौर उर्जा संयंत्र स्थापित किए जाएं ताकि काश्त में काश्तकारों को संबल मिल सके। किसानों को उनकी फसल को खरीद केन्द्रों पर विक्रय करने के लिए प्रेरित करें तथा कृषि, विपणन, उद्यानिकी व बैंकों आदि की विभागीय योजनाओं के बारे में जानकारी देते हुए जागरूक करें। जेजेएम में सभी गांवों में पेयजल कनेक्टिविटी सुनिश्चित करें तथा पेंडिंग कनेक्शन पूरे करें। बागडे ने कहा कि राजीयिका महिलाओं को विभिन्न ऋण

योजनाओं में लाभान्वित करें और प्रयास करें कि योजना में ऋण योजना में लाभ का बेहतरीन सूटीलाइजेशन हो। महानरेगा योजना अंतर्गत सुदूर गांवों-दाणियों में सड़कों की कनेक्टिविटी सुनिश्चित करें। इसी के साथ महानरेगा में श्मशान व जोहड़ विकास कार्यों पर फोकस करें। वाटरशेड कार्यों में वर्षा जल संरक्षण करते हुए भूजल स्तर बढ़ाने के लिए प्रयास करें। जिला कलक्टर अभिषेक सुराणा ने जिले में विभागीय योजनाओं की प्रगति से अवगत करवाते हुए दिशा-निर्देशों की पालना करवाने व बेहतरीन क्रियान्वित के लिए आश्चर्य किया।

भाजपा सरकार के कार्यकाल में किसान है परेशान : गहलोत

दक्षिण भारत राष्ट्रमत
dakshinbharat.com

जयपुर। राजस्थान के पूर्व मुख्यमंत्री एवं कांग्रेस के वरिष्ठ नेता अशोक गहलोत ने भारतीय जनता पार्टी (भाजपा) सरकार पर उसके कार्यकाल में किसानों को परेशान करने में कोई कसर नहीं रखे जाने का आरोप लगाते हुए कहा है कि सरसों की उपज बाजार में आ चुकी है परन्तु अभी तक न्यूनतम समर्थन मूल्य (एमएसपी) पर सरकारी खरीद की प्रक्रिया शुरू नहीं हुई है। गहलोत ने मंगलवार को अपने बयान में कहा कि जबकि गेहूँ की अभी कटाई भी नहीं हुई परन्तु गेहूँ की एमएसपी पर खरीद का पंजीयन शुरू कर दिया है। हालांकि भाजपा ने गेहूँ की एमएसपी 2700 रुपये



करने की बात अपने घोषणा पत्र में की थी जो अभी तक पूरी नहीं की है। पहले मूंगफली की सरकारी खरीद में भी भ्रष्टाचार की शिकायतें आई थीं।

उन्होंने कहा कि यह सरकार किसानों को ना बिजली दे पा रही है, ना पानी दे पा रही और ना ही उपज का सही दाम दे पा रही है। ऐसा लगता है राजस्थान के किसानों को भाजपा सरकार ने केन्द्र सरकार की ही भांति अपने हाल पर ही छोड़ दिया है। राजस्थान के किसान अपने को उपेक्षित एवं ठगा हुआ महसूस कर रहे हैं। राज्य सरकार को अविलंब इस ओर ध्यान देना चाहिए। हालांकि भाजपा ने गेहूँ की एमएसपी 2700 रुपये

दिया है। राजस्थान के किसान अपने को उपेक्षित एवं ठगा हुआ महसूस कर रहे हैं। राज्य सरकार को अविलंब इस ओर ध्यान देना चाहिए। हालांकि भाजपा ने गेहूँ की एमएसपी 2700 रुपये करने की बात अपने घोषणा-पत्र में की थी, जो अभी तक पूरी नहीं की है। पहले मूंगफली की सरकारी खरीद में भी भ्रष्टाचार की शिकायतें आई थीं। ये सरकार किसानों को ना बिजली दे पा रही है, ना पानी दे पा रही और ना ही उपज का सही दाम दे पा रही है। ऐसा लगता है राजस्थान के किसानों को भाजपा सरकार ने केन्द्र सरकार की ही भांति अपने हाल पर ही छोड़ दिया है। राजस्थान के किसान अपने को उपेक्षित एवं ठगा हुआ महसूस कर रहे हैं। राज्य सरकार को अविलंब इस ओर ध्यान देना चाहिए।



जनकल्याण को समर्पित होगा राजस्थान दिवस : भजनलाल शर्मा

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने कहा कि प्रदेश के गरीब, युवा, अन्नदाता और नारी शक्ति का कल्याण राज्य सरकार की प्राथमिकता है। उन्होंने कहा कि राज्य सरकार ने बजट 2025-26 में आगामी राजस्थान दिवस (30 मार्च, 2025) चैत्र शुक्ल प्रतिपदा) के उपलक्ष्य पर सप्ताहभर वृहद स्तर पर कार्यक्रम आयोजित किए जाने की घोषणा की है, जिसके माध्यम से प्रदेश के इन चारों वर्गों को सौगात दी जाएगी। इस पर्व पर जनकल्याण को समर्पित कार्यक्रमों के साथ ही निवेश उत्सव, सांस्कृतिक कार्यक्रम एवं लगभग 5 हजार करोड़ रुपये के विकास कार्यों का लाकार्पण एवं शिवाग्न्यास भी किया जाएगा।

मुख्यमंत्री शर्मा मुख्यमंत्री निवास पर राजस्थान दिवस के उपलक्ष्य पर आयोजित होने वाले कार्यक्रमों की समीक्षा कर रहे थे। उन्होंने सभी विभागों के अधिकारियों को इस दौरान आयोजित होने वाले कार्यक्रमों की रूपरेखा बनाते हुए तैयारियों को अंतिम रूप देने के निर्देश दिए। शर्मा ने कहा कि इस अवसर पर रोजगार उत्सव के माध्यम से

सरकारी नौकरियों के नियुक्ति पत्र प्रदान करने के साथ ही जिला मुख्यालय पर रोजगार मेलों का आयोजन किया जाना प्रस्तावित है। इसी तरह बजट घोषणाओं की अनुपालना में राज्य सरकार कौशल नीति एवं युवा नीति भी लेकर आएगी। विश्वकर्मा युवा उद्यमी प्रोत्साहन योजना, मुख्यमंत्री शिक्षित राजस्थान अभियान भी शुरू किए जाएंगे।

मुख्यमंत्री ने कहा कि इसी तरह किसान कल्याण के लिए राज्य सरकार द्वारा किसान उत्पादक संगठनों (एफपीओ) का मेलों का आयोजन तथा किसानों को विभिन्न योजनाओं के अंतर्गत अनुदान हस्तान्तरण भी किया जाएगा। उन्होंने कहा कि नारी सशक्तीकरण की दिशा में राज्य सरकार निरंतर कार्य कर रही है।

इसी कड़ी में राज्य सरकार द्वारा राजस्थान दिवस पर होने वाले कार्यक्रम के अंतर्गत लाडो प्रोत्साहन योजना की लाभाधिक्य एवं विभिन्न महिला समूहों को सी.आई.एफ. राशि का हस्तान्तरण किया जाएगा। इसी तरह प्रदेश की महिलाओं को इंडवशन कुकटप, कालीबाई भील योजना के अन्तर्गत स्कूटी वितरण एवं विदेकानन्द स्कोरशरिप योजना के लाभान्वितों को स्वीकृति पत्र का वितरण किया जाएगा।

सरिस्का बाघ अभ्यारण्य को मंगलवार को बंद रखने का आग्रह

जयपुर। राजस्थान के वन्यजीव प्रेमियों ने राज्य के वन एवं पर्यावरण मंत्री संजय शर्मा से सरिस्का बाघ अभ्यारण्य को मंगलवार को बंद रखने का अनुरोध किया। सरिस्का बाघ अभ्यारण्य के निकट पांडुपोल हनुमान मंदिर में मंगलवार को सबसे अधिक पर्यटक आते हैं। उन्होंने मंत्री को लिखे पत्र में लिखा कि सबसे व्यस्त दिन पर बाघ अभ्यारण्य को खुला रखने से वन्यजीवों की परेशानी बढ़ जाती है। 'सरिस्का टाइगर काउंसेलर' के संस्थापक सदस्य दिनेश दुर्गानी ने पत्र में कहा, अभ्यारण्य को मंगलवार को बंद करने से वन्यजीवों को काफी लाभ होगा क्योंकि इससे मानवीय गतिविधियों के कारण होने वाले तनाव में कमी आएगी। उन्होंने कहा इस बदलाव से पूरे समाह आगंतुकों की संख्या में समानता रहेगी, जिससे बेहतर संरक्षण प्रयास सुनिश्चित होंगे। एक अन्य वन्यजीव प्रेमी ने कहा कि बुधवार को रिजर्व को बंद करने का मौजूदा तरीका रणथंभौर मॉडल का अनुसरण करता है।



उदयपुर के बापू बाजार में एक शोरूम में भीषण आग लगी

दक्षिण भारत राष्ट्रमत
dakshinbharat.com

जयपुर। राजस्थान में उदयपुर के बापू बाजार इलाके में मंगलवार सुबह घड़ियों के एक शोरूम में भीषण आग लग गई जिससे पूरे बाजार में अफरा-तफरी मच गई। पुलिस ने यह जानकारी दी। उसने बताया कि देखते ही देखते आग तीन मंजिला इमारत में फैल गई, जिससे मालिक का परिवार ऊपरी मंजिल पर फंस गया। पुलिस ने बताया कि बाजार के एक हिस्से को खाली करा लिया गया और फंसे हुए परिवार को बचा लिया गया। पुलिस का कहना है कि स्थिति को नियंत्रित करने के लिए आसपास से बड़ी

संख्या में लोगों को हटाया गया। उसने बताया कि आग शोरूम वाली इमारत की पहली मंजिल पर लगी थी, लेकिन कुछ ही मिनटों में यह दूसरी मंजिल तक फैल गई। पुलिस के मुताबिक आपातकालीन बचाव दल को मालिक निकेश तनक पहुंचने के लिए करीब दो घंटे तक मशकत करनी पड़ी, जो अपनी पत्नी और दो बच्चों के साथ तीसरी मंजिल पर फंसे हुए थे। प्रारंभिक जांच से पता चलता है कि आग का कारण शॉर्ट सर्किट हो सकता है। पुलिस के मुताबिक दो पुलिसकर्मी मालिक के परिवार की मदद के लिए सीढ़ी से चढ़े। उन्होंने परिवार के सदस्यों को बगल की इमारत से सफलतापूर्वक बाहर निकाला। बाद में आग पर काबू पा लिया गया।



राजस्थान में बिना भेदभाव हो रहे विकास कार्य : प्रेमचंद बैरवा

दक्षिण भारत राष्ट्रमत
dakshinbharat.com

जोधपुर। राजस्थान के उपमुख्यमंत्री प्रेमचंद बैरवा ने कहा कि मुख्यमंत्री भजनलाल शर्मा 200 विधानसभा क्षेत्रों में बिना किसी भेदभाव के विकास कार्य कर रहे हैं। उन्होंने दावा किया कि राज्य में उम्मीद से बेहतर कार्य हो रहे हैं। प्रेमचंद बैरवा आज जोधपुर पहुंचे, जहां उन्होंने लूणी विधानसभा क्षेत्र में आयोजित होली स्नेह मिलन कार्यक्रम में भाग लिया। एयरपोर्ट पर बड़ी संख्या में कार्यकर्ताओं ने उनका स्वागत किया। इस दौरान कैबिनेट मंत्री जोगाराम पटेल भी उनके स्वागत के लिए मौजूद रहे। पत्रकारों से बातचीत में बैरवा ने

खींवर विधायक रेवत राम डांग्रा द्वारा विकास कार्यों को लेकर जताई गई नाराजगी पर कहा, राज्य में सबके काम हो रहे हैं। मुख्यमंत्री भजनलाल शर्मा सभी विधानसभा क्षेत्रों में समान रूप से काम करवा रहे हैं। पत्र लिखे जाने की कोई आवश्यकता नहीं है, मुख्यमंत्री के पास हर समस्या का समाधान मौजूद है। बाल मुकुंद आचार्य द्वारा लाउडस्पीकर से माइश्रन और कान संबंधी समस्या उठाने पर उन्होंने कहा कि हम अभद्र भाषा का प्रयोग नहीं करते। हम संस्कृति और संस्कारों से जुड़कर काम करने वाले लोग हैं। राजस्थान पुलिस द्वारा मेस बहिष्कार से जुड़े सवाल पर बैरवा ने कहा, ऐसा कोई बहिष्कार नहीं किया गया, स्थिति पूरी तरह सामान्य है।

मुख्यमंत्री शर्मा ने पुलिसकर्मियों की समस्याओं के निपटारे के लिए बुलाई गृह विभाग की बैठक

जयपुर। राजस्थान के मुख्यमंत्री भजनलाल शर्मा ने पुलिसकर्मियों की पदोन्नति, वेतन, अवकाश संबंधी मांगों सहित अन्य समस्याओं के समाधान के लिए सोमवार को गृह विभाग की एक बैठक बुलाई और अधिकारियों को निर्देश दिये। अतिरिक्त मुख्य सचिव (गृह विभाग) आनन्द कुमार ने बताया कि राजस्थान पुलिस बल के कर्मियों और अधिकारियों द्वारा 15 मार्च को होली नहीं मनाने की जानकारी मुख्यमंत्री के संज्ञान में आने पर इस विषय को काफी गंभीरता से लिया गया और पुलिस विभाग में लंबित समस्याओं का स्थाई समाधान निकालने के निर्देश दिये गये। उन्होंने बताया कि मुख्यमंत्री शर्मा को इस बात से भी अवगत कराया गया कि पुलिसकर्मियों की सेवा संबंधी कुछ मांगों पिछले पांच-छह वर्षों से विचाराधीन हैं, जिनमें उनकी पदोन्नति, वेतन, अवकाश संबंधी अनुरोध शामिल हैं। कुमार ने बताया कि मुख्यमंत्री ने इस विषय को काफी गंभीरता से लिया और अधीनस्थ पुलिसकर्मियों से संबंधित तथा उनके कल्याणार्थ बिंदुओं पर अतिशीघ्र आवश्यक उचित कार्रवाई करने के निर्देश दिये।

भाजपा विधायक ने अजान के लिए लाउडस्पीकरों की आवाज नियंत्रित करने की जरूरत बताई

दक्षिण भारत राष्ट्रमत
dakshinbharat.com

ज य प उ र / ज ो ध प उ र । राजस्थान के जयपुर में हया महल विधानसभा सीट से भारतीय जनता पार्टी (भाजपा) के विधायक बालमुकुंद आचार्य ने सोमवार को कहा कि अजान के लिए लाउडस्पीकरों की आवाज नियंत्रित करने की जरूरत है। उन्होंने कहा कि तेज आवाज से कई लोगों को सिरदर्द और 'माइग्रेन' की समस्या होती है तथा प्रतियोगी परीक्षाओं की तैयारी कर रहे विद्यार्थियों को भी परेशानी का सामना करना पड़ता है। आचार्य ने कहा कि इन दिनों में (रमजान) जानबूझकर लाउडस्पीकरों की आवाज बढ़ा दी जाती है और कुछ लोगों ने अपने घरों में लाउडस्पीकर लगा लिए हैं, जिस पर पुलिस प्रशासन को निगरानी रखनी चाहिए और उसे नियंत्रित करना चाहिए। कांग्रेस नेता प्रताप सिंह खाचरियावास ने सत्तारूढ़ दल के विधायक आचार्य के बयान पर प्रतिक्रिया देते हुए कहा कि भाजपा के कुछ विधायक अपना मानसिक संतुलन खो चुके हैं,

इसलिए इस तरह की फालतू के बयान दे रहे हैं। कांग्रेस प्रदेशाध्यक्ष गोविंद सिंह डोटसरा ने भी भाजपा विधायक पर निशाना साधते हुए कहा कि असली मुद्दों पर ध्यान देने की बजाय वह सिर्फ हिंदू-मुस्लिम कर रहे हैं। भाजपा विधायक बालमुकुंद आचार्य ने यहां संवाददाताओं से कहा, जिनको पीड़ा है, सिर दर्द है, माइग्रेन है तो उन्हें इसे ठीक करने की आवश्यकता है। इन दिनों में (रमजान) आवाज ज्यादा की जा रही है। कुछ घरों में लाउडस्पीकर लगाए जा रहे हैं। हमने दो-चार जगहों पर निवेदन किया है कि घर पर लाउडस्पीकर नहीं लगायें। उन्होंने कहा, पुलिस प्रशासन जांच करे कि आवाज कितनी होनी चाहिए और कितनी आवाज फिलहाल है। उस आवाज की जांच करने के लिये पुलिस प्रशासन से निवेदन करूंगा कि वे मामले की जांच करें। प्रदेश सरकार में विधि एवं विधिक मामलों के मंत्री जोगाराम पटेल से जोधपुर में जब पत्रकारों ने पूछा कि क्या राज्य सरकार अन्य राज्यों की तरह लाउडस्पीकरों पर नियंत्रण के लिए कदम उठाएगी।

स्वागत



कांग्रेस प्रदेश अध्यक्ष गोविंदसिंह डोटसरा के मंगलवार को उदयपुर पहुंचने पर कार्यकर्ताओं ने उनका स्वागत किया।

बलूचिस्तान की महिला सीमा पार करके आई भारत

दक्षिण भारत राष्ट्रमत
dakshinbharat.com

जयपुर। राजस्थान में पाकिस्तान की एक महिला को सीमा पर बॉर्डर सिक्योरिटी फोर्स (बीएसएफ) ने पकड़ा है। महिला पाकिस्तान के बलूचिस्तान प्रांत की रहने वाली है। महिला से पूछताछ की जा रही है। शुरुआती जांच में उसे बताया है कि वह घरेलू हिंसा की शिकार थी और इसलिए पाकिस्तान से भारत आ गई। राजस्थान में श्रीगंगानगर जिले के अनुपगढ़ सेक्टर में सोमवार सुबह पाकिस्तानी महिला को पकड़ा गया। बीएसएफ की विजेटा पोस्ट के अधीन पिलर नंबर 362/28 के पास से महिला रात किसी समय भारतीय क्षेत्र में बलूचिस्तान प्रांत के जिला कैच में तहसील तुरबत के गांव दगरी खान में वह पति के साथ रहती थी। लेकिन उसका पति

बीएसएफ के गश्ती दल को पैर के निशान दिखे। इसका पीछा करते हुए उन्होंने महिला को पकड़ लिया। सूत्रों ने बताया कि महिला के पास एक मोबाइल फोन मिला है। उसने सोने की बालियां, नोज पिन और चूड़ियां पहनी हुई थीं। देखने में वह समृद्ध परिवार की लग रही है। महिला को अनुपगढ़ में बीएसएफ के मुख्यालय पर लाया गया। कुछ ही देर में श्रीगंगानगर मुख्यालय से बीएसएफ के उच्च अधिकारी भी अनुपगढ़ सेक्टर में पहुंच गए। बीएसएफ के अधिकारियों और खुफिया एजेंसियों ने उससे पूछताछ शुरू कर दी।

सूत्रों के अनुसार महिला ने अपना नाम हुमायरा बताया है। उसने कहा कि कासिम नाम के एक शख्स से उसका निकाह हुआ था। पाकिस्तान के बलूचिस्तान प्रांत के जिला कैच में तहसील तुरबत के गांव दगरी खान में वह पति के साथ रहती थी। लेकिन उसका पति

उसके साथ मारपीट करता था। महिला मूल रूप से कराची की है। हुमायरा ने बताया कि उसके माता पिता की मौत हो चुकी है। महिला का कहना है कि वह घरेलू हिंसा की शिकार थी और भारत आने का दूसरा कारण वह इन दिनों बलूचिस्तान में हो रही हिंसा भी है। उसने बताया है कि हिंसा के चलते वह खुद को पाकिस्तान में असुरक्षित महसूस करती है। इसी कारण वह भारतीय क्षेत्र में प्रवेश कर गई। वह जान माल का खतरा बताते हुए वापस पाकिस्तान जाने से इनकार कर रही है। उसने कहा है कि यहां जाते ही उसे मार दिया जाएगा। उसने भारत में रहने के लिए शरण मांगी है। फिलहाल खुफिया एजेंसियां उससे कड़ी पूछताछ करने में लगी हैं। उसके मोबाइल फोन की कॉल डिटेल्स की भी जांच की जा रही है। देर शाम तक हुमायरा को बीएसएफ ने पुलिस के सुपुर्द नहीं किया था।

सरकारी योजनाओं में फर्जीवाड़ा करने वालों से हो वसूली : गौतम कुमार दक

दक्षिण भारत राष्ट्रमत
dakshinbharat.com

जयपुर। सहकारिता मंत्री गौतम कुमार दक ने कहा कि बजट घोषणाओं की समयबद्ध क्रियान्विति की जाए। अनियमितताओं के मामलों में सख्त रुख अपनाते हुए कठोर कार्यवाही की जाए। जिन खरीद केन्द्रों पर पूर्व में अनियमितताएं हुई हैं, उनकी जांच करवाई जाए। साथ ही, उनका भुगतान रोकने की कार्यवाही भी की जाए। पीएम सम्मान निधि में दोषियों से वसूली की कार्यवाही की जाए। दक अपेक्ष

बैंक सभागार में राज्य बजट 2025-26 में की गई घोषणाओं सहित विभागीय प्रतिविधियों की समीक्षा बैठक को सम्बोधित कर रहे थे।

दक ने राज्य सहकारी भूमि विकास बैंक के अधिकारियों को निर्देश दिए कि अकृषि ऋणों की वसूली के लिए अधिनियम के अनुसार कार्यवाही की जाए तथा अवधिपार ऋणों की वसूली के लिए ऋणी सदस्यों को नोटिस देने के साथ ही समझावश की जाए। मंत्री ने दक ने एकमुश्त समझौता योजना का झूफट वित्त विभाग से अनुमोदन के लिए शीघ्र भिजवाए जाने तथा योजना का व्यापक

प्रचार-प्रसार कर अधिक से अधिक किसानों को लाभान्वित किए जाने के निर्देश दिए। साथ ही, उन्होंने योजना के बारे में सभी ऋणियों को कॉल सेन्टर के माध्यम से सुचित करने के लिए एजेंसी हायर करने के भी निर्देश दिए।

दक ने अप्रैल से शुरू होने जा रही चना-सरसों की समर्थन मूल्य पर खरीद को लेकर राजफेड अधिकारियों को सभी व्यवस्थाएं दुरुस्त रखने के निर्देश दिए। उन्होंने कहा कि हैण्डलिंग और ट्रांसपोर्ट के टेंडर को लेकर उप रजिस्ट्रारों की जिम्मेदारी भी तय की जाए। टेंडर प्रक्रिया पूरी तरह पारदर्शितापूर्ण होनी चाहिए।



सुविचार

जिस तरह घोंसला सोती हुई चिड़िया को आश्रय देता है उसी तरह मौन तुम्हारी वाणी को आश्रय देता है।

दक्षिण भारत राष्ट्रमत

चैटबॉट: रटू तोता या दोधारी तलवार?

हाल में जो एआई चैटबॉट अपनी सामग्री के कारण विवादों में रहे, उनके बारे में पढ़कर रटू तोतों की कहानियां याद आती हैं। कुछ तोते ऐसे होते थे (आज भी हैं), जो किसी व्यक्ति को देखते तो मीठे शब्दों से उसका स्वागत करते, भगवान का नाम लेते। कुछ तोते अपने कठोर शब्दों के कारण मशहूर हो गए। वे आते-जाते लोगों पर ऐसी टिप्पणियां करते कि सुनने वाले को गुस्सा आता और अचंभा भी होता। अब ऐसे तोते बहुत कम दिखाई देते हैं। उनकी जगह कुछ चैटबॉट आ गए हैं, जिनका इस्तेमाल बढ़ता जा रहा है और ऑनलाइन जगत में उनकी लोकप्रियता नए रिकॉर्ड बना रही है। हालांकि इन चैटबॉट की बातों पर पूरी तरह यकीन कर लेने के नुकसान भी हैं। 'एक्स' (पूर्व में ट्विटर) के चैटबॉट ग्रीक ने कुछ यूजरर्स को जिस तरह जवाब दिए, उससे हंगामा हो गया। इसके बाद ग्रीक पर शब्दों की मर्यादा, शालीनता और इसकी निष्पक्षता को लेकर सवाल उठ रहे हैं। इससे पहले, चीनी प्रौद्योगिकी स्टार्टअप डीपसीक के नए एआई चैटबॉट द्वारा दिए गए कुछ सवालों के जवाबों की खूब आलोचना हुई थी। कहा गया था कि यह चैटबॉट जवाब देने से पहले चीनी कम्युनिस्ट पार्टी से 'हरी झंडी' लेता है! ऐसे चैटबॉट युवाओं में ज्यादा लोकप्रिय होते जा रहे हैं। वे इनके साथ घंटों बातें कर रहे हैं। वे जानते हैं कि हम जिससे बात कर रहे हैं, वह कोई जीवित इन्सान नहीं है, लेकिन चैटबॉट के साथ एक लगाव पैदा हो जाता है। आज कई परिवारों में स्थिति यह है कि लोग हमेशा अपने मोबाइल फोन के साथ व्यस्त रहते हैं। उन्हें आपस में बातचीत किए महीनों हो गए। पिछली बार खुलकर कब हंसे थे, यह याद नहीं है। क्या ऐसे चैटबॉट परिवारों में विभाजन की रेखा को और गहरी नहीं बना देंगे?

पिछले एक-डेढ़ दशक में ऐसी पीढ़ी तैयार हो गई है, जो किसी भी सवाल का जवाब जानने के लिए इंटरनेट पर बहुत ज्यादा निर्भर है। उसे किताबें, पत्र-पत्रिकाएं पढ़ना पसंद नहीं है। उसे मामूली-सा हिसाब करना हो तो मोबाइल फोन में कैलकुलेटर ढूँढ़ने लगती है। बोलचाल में ऐसे शब्दों की संख्या बढ़ गई है, जिन्हें कुछ साल पहले लोग अपने मां-बाप के सामने बोलने से हिचकते थे। अब ऐसे शब्दों का प्रयोग करना 'आधुनिकता' की निशानी समझा जाता है। क्या एआई चैटबॉट शब्दों की मर्यादा का पालन कर पाएंगे? इन दिनों ओटीटी और सोशल मीडिया पर कला और अभिव्यक्ति की आजादी के बहाने अभद्र सामग्री की भरमार देखने को मिल रही है। ग्रीक ने भी कुछ यूजरर्स को दिए गए जवाब में ऐसे शब्दों का प्रयोग किया, जो उसे नहीं करना चाहिए था। जब किसी यूजर ने इसका स्पष्टीकरण मांगा तो वह कुछ यूं मिला- 'हां, थोड़ा हंगामा तो हो गया है! मैंने कुछ यूजरर्स को उनकी ही भाषा में जवाब दिया था। अगर वो ... या ... यूज करते हैं, तो मैं भी उसी अंदाज़ में मजे के लिए रिप्लाई कर देता हूँ। मेरा डिजाइन थोड़ा मस्ती भरा है, और एक्स की पोस्ट्स से ट्रेंडिंग की वजह से ऐसा होता है। पर मकसद किसी को ठेस पहुंचाना नहीं था। कुछ लोगों को मजा आया, कुछ नाराज भी हुए। अब थोड़ा संभल गया हूँ, तो चिंता न करें।' एआई चैटबॉट पर शब्दों की मर्यादा अपनी जगह है, इन पर हद से ज्यादा निर्भरता, इनके हर शब्द को सच मान लेना खतरनाक साबित हो सकता है। पिछले साल अक्टूबर में अमेरिका में विचित्र मामला सामने आया था। वहां एक किशोर को एआई चैटबॉट से इतना ज्यादा 'प्रेम' हो गया था कि वह अपने पल-पल की खबर उसे देता और उसकी प्रतिक्रिया चाहता था। वह एक काल्पनिक दुनिया में जीने लगा था और वास्तविक लोगों के साथ बातचीत करने में उसकी रुचि खत्म हो गई थी। एक दिन उसे एआई चैटबॉट ने ऐसा जवाब दिया कि उसने अपनी ज़िंदगी ही खत्म कर ली! चैटबॉट कोई जादू की छड़ी नहीं है। इसके हर जवाब पर आंखें मूंदकर भरोसा करना ठीक नहीं है। इसे विवेक एवं बुद्धिपूर्वक काम में लेंगे तो फायदे में रहेंगे।

ट्वीटर टॉक



आज पूरे विश्व में जब बिखराव की स्थितियां हैं, उस दौर में एकजुटता का ये विराट प्रदर्शन हमारी ताकत है।अनेकता में एकता भारत की विशेषता है, ये हम हमेशा कहते आए हैं और इसी के विराट रूप का अनुभव हमने प्रयागराज महाकुंभ में किया है।

-नरेन्द्र मोदी

आज नई दिल्ली में ईशा फाउंडेशन के प्रणेता, आध्यात्मिक संत, सद्गुरु श्री जगगी वासुदेव जी के सानिध्य में सर्वोच्च न्यायालय एवं उच्च न्यायालय के न्यायाधीशों, अधिकारगणों व अन्य प्रबुद्धजनों के साथ आयोजित विशेष संवाद कार्यक्रम में सहभागिता की।

-अर्जुनराम मेघवाल



सिर्फ राजनीति ही नहींहर क्षेत्र में महिलाएं अग्रणी रहें, इसी सोच के साथ आदरणीय प्रधानमंत्री जी महिलाओं के लिए विभिन्न योजनाएं लेकर आते हैं। राजस्थान के रेतीले धोरों से लेकर देश और प्रदेश के सदन तक महिलाओं की भागीदारी इसी सकारात्मक सोच का परिणाम है।

-दीया कुमारी

प्रेरक प्रसंग

शरारत से सुखी

एक बार एक दावत में फोटोग्राफर और मेहमान आपस में अच्छी जुगलबंदी कर रहे थे। यह एक सुनहरा अवसर था जब फोटोग्राफर आर्थर सास ने कहा, 'आईस्टीन महोदय, जरा खुलकर मुस्कुराइए।' यह 14 मार्च 1951 को एक शाम की बात है। भौतिक विज्ञानी अल्बर्ट आइंस्टीन से उनके 72वें जन्मदिन पर कैमरे के लिए मुस्कुराने को कहा गयातो वह अचानक ही शरारती हो गए। दरअसल उस शाम आईस्टीन फोटोग्राफरों के लिए लगातार मुस्कुराते हुए थक गए थे, इसलिए उन्होंने मजाक में हंसकर अपनी जीभ बाहर निकाल दी। मगर वही तस्वीर ली गई। बाद में आईस्टीन ने इस तस्वीर का इस्तेमाल उन ग्रीटिंग कार्ड्स पर किया, जिन्हें वे अपने दोस्तों को भेजते थे। वह तस्वीर नोबेल पुरस्कार विजेता अल्बर्ट आइंस्टीन की सबसे प्रसिद्ध और प्रतिष्ठित छवियों में से एक बन गई, जिन्हें 1921 में भौतिकी में प्रतिष्ठित नोबेल पुरस्कार से सम्मानित किया गया था।



महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kannmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act.). Group Editor - Shreekrant Parashar. Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.Regn No.RNI No. : TNHIN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्पादकों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पुरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकानों को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

आधुनिक परिवेश में समाजकार्य दिखावा बनकर ना रह जाए

डॉ. प्रितम भि. गेडाम

मोबाइल : 082374 17041

सामयिक

दुनियाभर के महान समाज सुधारकों का नाम मन में आते ही, हम उनके प्रति सम्मान और श्रद्धा से भर जाते हैं, क्योंकि उन्होंने लोककल्याण हेतु अपार पीड़ा व कष्ट सहकर और कठिन परिस्थितियों से जूझते हुए संघर्षपूर्ण जीवन जिया है, उन्होंने खुद की परवाह न करके लोगों के अधिकार, मानवता, समानता, एकता, समाज उत्थान के लिए वे जीवन के अंत तक प्रयासरत रहे, लोगों की समस्या और उनके दर्द को उन्होंने महसूस किया, उस दर्द को जिया है। ऊँच-नीच, जाति-भेद, लिंग-भेद, वर्णव्यवस्था, अन्याय, सामाजिक कुप्रथा जैसे अनेक बुराइयों को खत्म करने का बीड़ा उठाया। आज प्रत्येक व्यक्ति को हर प्रकार के जो अधिकार मिले हैं, यह उन समाजसुधारकों के मेहनत का फल है। जानवरों से भी बदतर हालात से गुजरने के बाद मानव ने यह स्थिति पायी है। अनादिकाल से भारत देश में सती प्रथा, देवदासी प्रथा, डायन शिकार की प्रथा, बाल विवाह व बहुपत्नी विवाह प्रथा, महिला जननांग विकृति प्रथा, छुआछूत, स्त्री भ्रूण हत्या जैसे भयावह प्रथाएं मौजूद सामान्य सामाजिक बुराइयां थीं। दहेज लड़कियों के माता-पिता के लिए चिंता का एक और प्रमुख कारण था, जिससे कन्या शिशु की हत्या का कारण भी बढ़ गया। स्त्री को शिक्षा से वंचित रखा जाता था, पितृसत्तात्मक व्यवस्था का वर्चस्व था। निम्न जाति वर्ग और महिलाओं को पशुओं से भी तुच्छ माना जाता था। सदियों से चलते आ रहे ऐसे कुप्रथाओं के ज़ुल्मों सितम को महान समाज सुधारकों ने रोका। महात्मा ज्योतिबा फुले और सावित्रीबाई फुले ने देश में स्त्री शिक्षा की लौ प्रज्वलित की। भारतरत्न डॉ. बाबासाहेब आंबेडकर ने कर्मचारियों और महिलाओं को अधिकार, वंचितों को समानता का स्थान दिलवाया। पंडिता रमाबाई ने बाल विवाह रोकने और महिलाओं व विधवाओं के शिक्षा को मजबूत बनाया। राजा राममोहन राय, ईश्वर चंद्र विद्यासागर, भूदान प्रणेता विनोबा भावे, पेरियार ई. वी. रामासामी, कबीर, रविदास, ताराबाई शिंदे, रमाबाई रानाडे, फातिमा शेख, स्वर्णकुमारी देवी, सिस्टर निवेदिता, कादम्बिनी गांगुली, धोंडो केशव कर्वे, मदर टेरेसा, बाबा आमटे, सिंधुताई सपकाळ से लेकर वर्तमान के मेधा पाटकर, सुपर 30 के आनंद कुमार, कैलाश सत्यार्थी, इरोम शर्मिला, सोनम वांगचुक जैसे अनेक का नाम समाजकार्य के लिए प्रसिद्ध हैं। राष्ट्रसंत तुकडोजी महाराज, संत गाडगे बाबा जैसे अनेक संतों ने भी देश के सामाजिक विकास में अमूल्य योगदान दिया हैं। आज भी देश में कुछ गुप्तनाम समाजकार्यकर्ता अपने काम से मानवता और समाज को विकसित करने के लिए अपना

सब कुछ न्योछावर कर चुके हैं। अपने लिए तो हर कोई जीता है, लेकिन जो खुद से पहले औरों का विचार करें, निस्वार्थ भाव से लोगों के लिए जियें और खुद के प्रसिद्धि के लिए कभी डिब्बारा नहीं पिटे, वही सच्चे सामाजिक कार्यकर्ता कहलाते हैं।

हर साल मार्च माह के तीसरे मंगलवार को विश्व समाजकार्य दिवस दुनियाभर में मनाया जाता हैं। इस साल विश्व सामाजिक कार्य दिवस 2025 की थीम है स्थायी कल्याण के लिए अंतर-पीढ़ीगत एकजुटता को मजबूत करना। यह थीम पीढ़ियों के बीच एक-दूसरे की देखभाल करने और सम्मान करने के महत्व पर प्रकाश डालती है। समाजकार्य जीवन में सद्भाव, समानता और मानव विकास कल्याण पर केंद्रित करने और मनुष्य होने के नाते, समाज के प्रत्येक व्यक्ति में परोपकार की भावना होनी चाहिए। महान लोग अक्सर कहते थे कि निस्वार्थ भाव से समाजकार्य या लोगों की मदद करो, तो किसी को पता न चले, इस तरह करें, ताकि सेवा लेनेवाले को भी शर्मिंदगी या हिचक न महसूस हो और हम में भी अहंकार की निर्माण न हों। अच्छा कर्म करके भूल जाओ, हर धर्म और महापुरुषों ने भी यही सिख दी है, यहीं हमारे संस्कार भी होने चाहिए। अगर हम संक्षेप है, चाहे तन, मन, धन या ज्ञान से हो, तो अवश्य हमें असहायों की अपनी क्षमता अनुरूप बिना किसी अपेक्षा के मदद करनी चाहिए। अच्छे कामों को हमेशा सराहना मिलनी चाहिए, ताकि अन्यों को भी प्रेरणा मिले, लेकिन दिखावा बिल्कुल नहीं होना चाहिए। अतिसामान्य मंझी ने अकेले 22 साल के अथक संघर्ष से पहाड़ काटकर लोगों के लिए मार्ग बनाया और इतिहास रच दिया। आर्थिक कमी से जूझते हुए उनका परिवार तंगहाली में जिया, लेकिन कभी किसी से अपेक्षा नहीं की। आज भी देश-दुनिया में अनेक ऐसे समाजसेवी हैं जो अतिसामान्य जीवन जीते हैं लेकिन उनके काम असामान्य होते हैं, भले ही बहुत से समाजसेवी आधुनिकता की चकाचौंध और प्रसिद्धि से दूर हैं लेकिन कभी-कभीर इनके बारे में देखने-सुनने मिलता है तो बड़ा फज्र और सुकून महसूस होता हैं।

आज के समय में ईमानदारी से मेहनत का पैसा कामावर असहायों का मददगार बड़ी मुश्किल से दिखाई पड़ता हैं। हमारे देश में चुनाव के वक्त नेताओं द्वारा लाखों-करोड़ों रूपया पानी की तरह बहा दिया जाता हैं, ताकि चुनाव जीतकर गरीब जनता की निस्वार्थ भाव से सेवा कर सकें, लोककल्याण के लिए अपना सर्वस्व त्यागने की बात करते हैं, नेताओं को दल बदलना है, तो भी लोककल्याण के लिए कर रहे, सत्ता का कोई लालच नहीं है ऐसा ही स्पष्टीकरण देते हैं, उनमें अच्छे कार्य का श्रेय लेने के लिए होड़ लगी रहती हैं। आज के आधुनिक परिवेश में देखा जाए तो हर क्षेत्र, हर ओर समाजसेवियों की बढ़ सी आ गयी है। कोई भी व्यक्ति, कभी भी अपने नाम के साथ सामाजिक कार्यकर्ता शब्द जोड़

देता है और विविध कार्यक्रमों के दौरान गली-चौराहों में सामाजिक कार्यकर्ता के नाम से खूब बैनर-बोर्ड भी लगावा देते हैं। समाचारपत्रों में भी अक्सर लोग सामाजिक कार्यकर्ता के तौर पर संदेश छपवाते हैं, अभी तो सामाजिक कार्यकर्ताओं के रूप में नाबालिगों के भी चौराहों पर बैनर-बोर्ड और सोशल मीडिया पर फोटो नजर आते हैं। लोककल्याण के लिए निस्वार्थ कार्य करनेवाले सामाजिक कार्यकर्ता की जगह फोटो खींचनेवाले कार्यकर्ता ही कार्यकर्ता दिखाई दे रहे हैं।

समाज में रसूखदार और धनवानों का बहुत बड़ा वह वर्ग भी है, जो चैंसिटी नहीं बल्कि दिखावे वाले इवेंट्स के नाम पर पैसा खर्च करना पसंद करते हैं, ताकि उसका नाम प्रसिद्ध हो जाये। समाजसेवा के नाम पर सस्ती प्रसिद्धि पाने का विचार लोगों में खूब नजर आता हैं। जरूरतमंद को थोडासा खाद्य, अनाज की किट, सामान या अन्य कोई भी मदद देकर फोटो निकाले या रील बनाकर, फिर उसे सोशल मीडिया पर खूब बढ़ा-चढ़ाकर पेश करते हैं। वैसे तो अधिकतम संस्थान, एनजीओ धनोपार्जन के केंद्र बने हुए हैं, फिर भी कुछ संस्थान आर्थिक तंगी से जूझते हुए भी सही अर्थों में समाजसेवा कार्य में लगे हुए हैं। अनाथ बच्चे, बेसहारा वृद्ध, कुंवारी माता, दिव्यांग, मानसिक रोगी, एचआईवी पीड़ित बालक, नशेड़ी, गंभीर रोगों से ग्रस्त मरीज जैसे अनेक जरूरतमंद का सहारा बनकर संस्थान उन्हें बेहतर जीवन जीने का मौका देती हैं। ये समाज जिन्हें अपनासे से मना करता है, अपने ही मनने के लिए छोड़ देते हैं, उन्हें ऐसे संस्थान निस्वार्थ भाव से अपनाते हैं, इसे ही समाजकार्य कहते हैं।

समय के साथ देश में सामाजिक समस्या लगातार चरम पर पहुंच रही हैं। आज भी देश के बहुत से पिछड़े ग्रामीण क्षेत्र अपने आधारभूत सुविधाओं से वंचित हैं, हर क्षेत्र में अपराध बढ़ रहा है। संस्कारहीन दुर्व्यवहार, धोखाधड़ी, मिलावटखोरी, भ्रष्टाचार, नशाखोरी, भाई-भतीजावाद, आर्थिक असमानता, स्वार्थवृत्ती, लालच, ईर्ष्याभाव हर ओर नजर आता हैं। समाजसेवा के तौर पर श्रमदान के लिए बुलाओं तो लोग दूर भागते हैं, लेकिन प्रसिद्धि और फायदे के लिए दूट पड़ते हैं। शहर में वृद्धाश्रम की संख्या लगातार बढ़ रही है, घरेलू कलह और रिश्तों में खटास बढ़ रही हैं। सामाजिक कार्यकर्ता या समाजसेवी जीवन के बहुत बड़े त्याग का नाम हैं। पर्यावरण, पशु-पक्षी, वन्यजीवों, लोगों के लिए मन से अच्छा काम करें तो आप अपनेआप ही सच्चे सामाजिक कार्यकर्ता के रूप में ढल जायेंगे। आदर्शात्मक समाजसेवियों की मजबूत नींव की आज जरूरत है ताकि आनेवाली पीढ़ी वह आदर्श लेकर पथ प्रदर्शक की भूमिका बखूबी निभा सकें। अगर सभी सामाजिक कार्यकर्ता, समाजसेवी या हम लोग भी समाज की समस्याओं की गंभीरता को जानकर अपनी क्षमता अनुरूप जागरूकता और निस्वार्थ सेवा करने लगे तो देश से हर तरह की समस्या का नाश हो सकता हैं।

नजरिया



गांवों में अब पक्के मकान बनाए जा रहे हैं। जिसका कारण है कि मकानों में गौरैया को अपना घोंसला बनाने के लिए सुरक्षित जगह नहीं मिल रही है। पहले गांवों में कच्चे मकान बनाए जाते थे। उसमें लकड़ी और दूसरी वस्तुओं का इस्तेमाल किया जाता था। कच्चे मकान गौरैया के लिए प्राकृतिक वातावरण और तापमान के लिहाज से अनुकूल वातावरण उपलब्ध कराते थे,लेकिन आधुनिक मकानों में यह सुविधा अब उपलब्ध नहीं होती।

चुलबुली गौरैया के लिए घर में बनाएं घोंसला

प्रभुनाथ शुक्ल

मोबाइल : 9450254645

हमारी सोच अब आहिस्ता-आहिस्ता बदलने लगी है। हम हम प्रकृति और जीव जंतुओं के प्रति थोड़ा मित्रवत भाव रखने लगे हैं। घर की टैरिश पर पक्षियों के लिए दाना-पानी डालने लगे हैं। गौरैया से हम फ्रेंडली हो चले हैं। किचन गार्डन और घर की बालकनी में कृतिम घोंसला लगाने लगे। गौरैया धीरे हमारे आसपास आने लगी है। उसकी चीं-चीं की आवाज हमारे घर आंगन में सुनाई पड़ने लगी है। गौरैया संरक्षण को लेकर ग्लोबल स्तर पर बदलाव आया है यह सुखद है। फिर भी अभी यह नाकाफी है। हमें प्रकृति से संतुलन बनाना चाहिए। हम प्रकृति और पशु - पक्षियों के साथ मिलकर एक सुंदर प्राकृतिक वातावरण तैयार कर सकते हैं। जिन पशु पक्षियों को हम अनुपयोगी समझते हैं वह हमारे लिए प्राकृतिक पर्यावरण को संरक्षित करने में अच्छी खासी भूमिका निभाते हैं, लेकिन हमें इसका ज्ञान नहीं होता।

गौरैया हमारी प्राकृतिक मित्र है और पर्यावरण में सहायक है। गौरैया प्राकृतिक सहचरी है। कभी वह नीम के पेड़ के नीचे फुदकती और चावल या अनाज के दाने को चुगती है। कभी घर की दीवार पर लगे आईने पर अपनी हमशक्ल पर चोंच मारती

दिख जाती। एक वक्त था जब बबूल के पेड़ पर सैकड़ों की संख्या में घोंसले लटके होते थे,लेकिन वक्त के साथ गौरैया एक कहानी बन गई। हालांकि पर्यावरण के प्रति जागरूकता के चलते हाल के सालों में यह दिखाई देने लगी है। गौरैया इंसान की सबी दोस्त भी है और पर्यावरण संरक्षण में उसकी खासी भूमिका भी है। दुनिया भर में 20 मार्च गौरैया संरक्षण दिवस के रूप में मनाया जाता है। प्रधानमंत्री नरेंद्र मोदी भी गौरैया संरक्षण के लिए लोगों से पहल कर चुके हैं। उन्होंने राज्यसभा सदस्य बृजलाल के प्रयासों को ट्वीटर पर खूब सराहा था और कहा कि गौरैया संरक्षण को लेकर आपका प्रयास बेहतरीन और काबिले तारीफ है। राज्यसभा सदस्य बृजलाल ने अपने घर में गौरैया संरक्षण को लेकर काफी अच्छे उपाय किए हैं। उन्होंने गौरैया के लिए दाना पानी और घोंसले की व्यवस्था की है। जंगल में आजकल पंच सितारा संस्कृति विस्तार ले रही है। प्रकृति के सुंदर स्थान को भी इंसान कमाने का जरिया बना लिया है। जिसकी वजह पशु- पक्षियों के लिए खतरा बन गया है। प्रसिद्ध पर्यावरणविद मोहम्मद ई. दिलावर के प्रयासों से 20 मार्च को चुलबुली गौरैया के लिए रखा गया। 2010 में पहली बार यह दुनिया में मनाया गया। गौरैया का संरक्षण हमारे लिए सबसे बड़ी चुनौती है। इनसान की भोववादी संस्कृति ने हमें प्रकृति और उसके साहचर्य से दूर कर दिया है। गौरैया एक घरेलू और पालतू पक्षी है। यह इंसान

और उसकी बस्ती के पास अधिक रहना पसंद करती है। पूर्वी एशिया में यह बहुतायत पायी जाती है। यह अधिक वजनी नहीं होती। इसका जीवनकाल दो साल का होता है। यह पांच से छह अंडे देती है। भारत की आंध्र यूनिवर्सिटी के एक अध्ययन में गौरैया की आबादी में 60 फीसदी से अधिक की कमी बताई गई है। ब्रिटेन की रॉयल सोसाइटी ऑफ प्रोटेक्शन आफ बर्ड्स ने इस चुलबुले और चंचल पक्षी को रेड लिस्ट में डाल दिया है। दुनिया भर में ग्रामीण और शहरी इलाकों में गौरैया की आबादी घटी है। गौरैया की घटती आबादी के पीछे मानव विकास सबसे अधिक जिम्मेदार है। गौरैया पासेराइड परिवार की सदस्य है लेकिन इसे वीवरपिंच परिवार का भी सदस्य माना जाता है। इसकी लंबाई 14 से 16 सेंटीमीटर होती है। इसका वजन 25 से 35 ग्राम तक होता है। यह अधिकांश झुंड में रहती है। यह अधिक दो मील की दूरी तय करती है। मानव जहां-जहां गया, गौरैया उसका हमसफर बनकर उसके साथ गयी।

गांवों में अब पक्के मकान बनाए जा रहे हैं। जिसका कारण है कि मकानों में गौरैया को अपना घोंसला बनाने के लिए सुरक्षित जगह नहीं मिल रही है। पहले गांवों में कच्चे मकान बनाए जाते थे। उसमें लकड़ी और दूसरी वस्तुओं का इस्तेमाल किया जाता था। कच्चे मकान गौरैया के लिए प्राकृतिक वातावरण और तापमान के लिहाज से अनुकूल

वातावरण उपलब्ध कराते थे,लेकिन आधुनिक मकानों में यह सुविधा अब उपलब्ध नहीं होती। यह पक्षी अधिक तापमान में नहीं रह सकता। देश की खेती-किसानी में रासायनिक उर्वरकों का बढ़ता प्रयोग बेजुबान पक्षियों और गौरैया के लिए सबसे बड़ा खतरा बन गया है। केमिकल युक्त रसायनों के अंधाधुंध प्रयोग से कीड़े-मकोड़े भी विलुप्त हो चले हैं। जिनमें गिद्ध, कौवा, मोहोव, कठकोड़वा, कौवा और गौरैया शामिल हैं।इनके भोजन का भी संकट खड़ा हो गया है।

प्रसिद्ध पर्यावरणविद मोहम्मद ई. दिलावर नासिक से हैं और वह बाम्बे नेचुरल हिस्ट्री सोसाइटी से जुड़े रहे हैं। उन्होंने यह युहिम 2008 से शुरू की थी। आज यह दुनिया के 50 से अधिक मुल्कों तक पहुंच गयी है। दिलावर के विचार में गौरैया संरक्षण के लिए लकड़ी के बुरादे से छोटे-छोटे घर बनाए जाएं और उसमें खाने की भी सुविधा भी उपलब्ध हो। घोंसले सुरक्षित स्थान पर हों, जिससे गौरैया के अंडों और चूजों को हिसक पक्षी और जानवर शिकार न बना सकें। हमें प्रकृति और जीव-जंतुओं के सरोकार से लोगों को परिचित कराना होगा। आने वाली पीढ़ी तकनीकी ज्ञान अधिक हासिल करना चाहती है, लेकिन पशु-पक्षियों से बड़े जुड़ना नहीं चाहती है। इसलिए हमें पक्षियों के बारे में जानकारी दिलाने के लिए आवश्यक कदम उठाने चाहिए। जिससे हम अपनी पर्यावरण दोस्त को उचित माहौल दे पाएं।

तमन्ना जल्द ही अशोक तेजा के निर्देशन में तैयार फिल्म ओडोला 2 में नजर आएंगी। संपन्न नंदी ने फिल्म की कहानी लिखी है। फिल्म में तमन्ना, हेबाह पटेल और वशिष्ठ एन. सिम्हा के साथ नागा मदेश, वास्मशी, गगन विहारी, सुरेंद्र रेड्डी और पूजा रेड्डी भी अरम भूमिकाओं में हैं। ओडोला तेलंगाना के ओडोला गांव में हुई वास्तविक घटनाओं पर आधारित है।



अग्रवाल बंधुओं का होली मिलन समारोह

दक्षिण भारत राष्ट्रमत
dakshinbharat.com

चेन्नई। रविवार को अग्रवाल विद्यालय एंड जूनियर कॉलेज के प्रांगण में श्री अग्रवाल समाज (मद्रास) एवं श्री अग्रवाल सभा के संयुक्त तत्वावधान में प्रेम और एकता का पवित्र पर्व रंगों का त्योहार होली मिलन समारोह बड़े हर्षोल्लास एवं उत्साह के साथ मनाया गया।

जयगोविंद हरिगोपाल अग्रवाल अग्रसेन कालेज के उपाध्यक्ष एवं मेसर्स मेरिडियन ग्लोबल वेचर्स प्राइवेट लिमिटेड के अध्यक्ष और लोकप्रिय लेडीज फ्रेंशन ब्रांड गो कार्स के सह-संस्थापक विनोद सरावगी ने मुख्य अतिथि पद एवं ऑर्बिट वायर्स इंडिया लिमिटेड के मुख्य प्रबंध निदेशक तथा

इलेक्ट्रिकल ट्रेड उद्योग के दूरदर्शी नेता अमित अग्रवाल ने विशिष्ट अतिथि पद की शोभा बढ़ाई।

अग्रवाल समाज (मद्रास) के अध्यक्ष मुरारीलाल सौंथलिया जी एवं अग्रवाल सभा के अध्यक्ष विजय गोयल ने होली पर्व की बधाई एवं शुभकामनाएं देते हुए सभी अतिथियों का स्वागत किया। मुख्य अतिथि तथा विशिष्ट अतिथि का परिचय समाज सदस्य आशीष गुप्त एवं शारदा अग्रवाल ने दिया। समाज और सभा के पदाधिकारियों ने विशिष्ट अतिथि और मुख्यअतिथि का सम्मान किया।

मुख्य अतिथि विनोद सरावगी ने बुराई पर अच्छाई की जीत, प्रेम, एकता और आपसी सौहार्द को बढ़ावा देने एवं पुराने मतभेदों को भुलाकर नए सिरे से शुरुआत करने का प्रतीक रंगों के त्योहार होली की

सभी को बधाई दी एवं शुभकामना करते हुए अपने विचार व्यक्त किया। विशिष्ट अतिथि अमित अग्रवाल ने भी सभी को इस पवित्र पर्व होली की बधाई एवं शुभकामनाएं दी।

इस समारोह में विभिन्न प्रकार के इवेंट का भी आयोजन किया गया था जैसे- बॉलीबॉल मैच प्रतियोगिता, लकी ड्रा एवं फूलों की होली आदि। प्रेम के प्रतीक राधा कृष्ण के साथ सभी ने मिलकर पूरे जोश, उमंग एवं उत्साह के साथ फूलों की होली का आनंद लिया। मैच के विजेताओं को पुरस्कृत कर उनका उत्साह बढ़ाया गया। संचालन तमिलनाडु अग्रवाल समाज की कार्यकारी सदस्य एवं सांस्कृतिक सदस्य शालिनी अग्रवाल ने किया। समाज महासचिव हरीश कुमार लोहिया ने धन्यवाद ज्ञापित किया।

सम्मान

दक्षिण भारत राष्ट्रमत



फुलवारी क्लब में हाल ही में अंतराष्ट्रीय महिला दिवस के मौके पर अपने आखिरी कार्यक्रम में मुक्ति फाउंडेशन की संस्थापिका मीना दादा को सम्मानित किया। मेट्रो आरवाईए हॉल वी नगर में फुलवारी की सदस्यों ने उनकी विदाई समारोह बहुत ही अनोखे ढंग से राजस्थानी सांस्कृतिक के साथ की। कुमकुम से छापा, ढोल, राजस्थानी गायक रेखा मालेंका, प्रिया अबानी, ज्योतिषी संजना जैन और घुमर नृत्य के साथ सारा प्रोग्राम संपन्न हुआ। फुलवारी क्लब के अध्यक्ष मनीषा चौरडिया और पवन मूथा ने पूरा कार्यक्रम धूमधाम से आयोजित किया।

खिताब

दक्षिण भारत राष्ट्रमत



छीपा समाज चेन्नई के युवाओं द्वारा छीपा समाज प्रीमियर लीग-4 बॉक्स क्रिकेट का आयोजन स्कोर ऑन में किया गया। इसमें पांच टीमों ने भाग लिया। गोपाल छीपा मंडवारिया ने बताया कि टूर्नामेंट की शुरुआत में प्रायोजकों ने टॉस में सिक्रा उछालकर किया। दिन भर चले मैचों में फाइनल का मुकाबल चेन्नई निंजा और सुपर आउट के बीच हुआ। बहुत ही रोमांचकारी मैच रहा जो टाई हुआ। उसके बाद एक सुपर ओवर डाला गया वह भी टाई रहा। दूसरे सुपर ओवर पर चेन्नई निंजा विजेता घोषित हुआ। सभी प्रायोजकों का सम्मान किया गया।



समाजसेवी तेजराज शर्मा परिवार का मुद्रावा ग्राम में हुआ सम्मान

दक्षिण भारत राष्ट्रमत
dakshinbharat.com

बेंगलूरु। समाजसेवी व शाकद्वीपीय ब्राह्मण समाज कर्नाटक के वरिष्ठ सदस्य तेजराज शर्मा का पाली जिले के सौजत उपखंड के राजकीय उच्च माध्यमिक विद्यालय मुद्रावा में आयोजित भामाशाह सम्मान समारोह में सम्मान किया गया। इस मौके पर प्रधानाचार्य डॉ. नरेंद्र वैराज ने भामाशाह शर्मा परिवार द्वारा विद्यालय में सहयोग का विवरण देते हुए बताया कि वर्ष

1980 से गांव में विद्यालय की आवश्यकता थी, उस आवश्यकता को शर्मा परिवार ने पूरा किया। पुराने विद्यालय भवन निर्माण एवं नवीन विद्यालय भवन निर्माण में शर्मा परिवार ने तन, मन एवं धन सहयोग दिया है। इस मौके पर शर्मा परिवार के सम्मान में विद्यालय के बच्चों द्वारा मनमोहक सांस्कृतिक प्रस्तुति दी गई जिसमें बच्चों का गैर नृत्य मुख्य आकर्षक रहा। इस अवसर पर उदयनारायण शर्मा, रमेश शर्मा, तेजराज शर्मा, इंद्राबाई शर्मा, कमला शर्मा आदि का सम्मान किया गया।

शालिनी ग्राउंड पर तीन दिवसीय निःशुल्क योग शिविर 21 से

बेंगलूरु/दक्षिण भारत। शहर के जयनगर स्थित शालिनी ग्राउंड पर 21 मार्च से तीन दिवसीय निःशुल्क योग शिविर का आयोजन किया जा रहा है। इस शिविर में मुंर के गंगादर्शन विश्व योगपीठ के पंचभूषण स्वामीजी निरंजनआनंद सरस्वती योग का प्रशिक्षण देंगे। यह शिविर सुबह 6.30 बजे व शाम 5.30 बजे से दो सत्र में होगा। इस निःशुल्क योग शिविर की अधिक जानकारी के लिए मोबाइल क्रमांक 9611585054 पर किया जा सकता है।

इन्द्रियों को वश में रखना बहुत जरूरी: विनयमुनि खींचन

बेंगलूरु। शहर के कनिगुप्पे में विराजित विनयमुनिजी खींचन ने प्रवचन में कहा कि मनुष्य को इन्द्रिय और मन की महान शक्ति मिली है। इन्द्रियों को वश में करने से मनोबल और आत्मबल की उच्च श्रेणी की मानसिकता चाहिए। शरीर को साधन मानकर ही आराधना की जाती है। यदि शरीर को कोमलता-सुकुमारता से जीवन रखा तो भी खतरा है। सुकुमारता त्यागे बिना संयमचर्या पालन असंभव है। सरलता में ही गलती स्वीकार करना बहुत बड़ा 'आभ्यन्तर तप' है।

आज भी लोग उसकी नीतियों और कृत्यों के खिलाफ गुस्सा जाता रहे हैं। कांग्रेस इस पर क्यों नहीं बोलती? प्रियांक खरोगे क्यों नहीं बताते कि हम एक आक्रमणकारी को क्या महिमामंडित करें? और हमसे यह उम्मीद करते हैं कि हम उसके अत्याचारों को सही ठहराएं? उन्होंने कहा कि प्रियांक खरोगे जैसे

नेता ही देश की समस्याओं का कारण हैं। कांग्रेस सिर्फ सत्ता में बने रहने के लिए जनता के हितों की अनदेखी कर रही है। बांग्लादेशी घुसपैठ के मुद्दे पर उन्होंने कहा कि यह एक गंभीर समस्या है और इसे रोकना जरूरी है। भाजपा नेता ने कहा, बांग्लादेशी घुसपैठ निश्चित रूप से हो रही है।



‘अभिव्यक्ति’ संस्था का महिला दिवस और होली मिलन

‘बढ़ते तलाक, बिखरते परिवार-कैसे हो इसका परिष्कार’
परवक्तृत्वकला प्रतियोगिता

दक्षिण भारत राष्ट्रमत
dakshinbharat.com

सेलम। यहां मंगलवार को सहोदेवापुरम स्थित रोटरी क्लब हॉल में हिंदीभाषी महिलाओं की सशक्त संस्था अभिव्यक्ति द्वारा अंतराष्ट्रीय महिला दिवस और होली मिलन समारोह का आयोजन संयुक्त रूप से किया गया। प्रोजेक्ट हेड शर्मिला आंचलिया ने मुख्य अतिथि समेत सभी सदस्यों का हार्दिक स्वागत किया। अभिव्यक्ति की संस्थापक सदस्य कंचन सेठिया ने दीप प्रज्ज्वलन पश्चात अपने प्रेरक भाषण से कार्यक्रम का औपचारिक शुभारंभ किया। आज के आयोजन में सबसे पहले एक वक्तृत्वकला प्रतियोगिता रखी गयी जिसका विषय था 'बढ़ते तलाक, बिखरते परिवार - कैसे हो इसका परिष्कार' बारह महिला

प्रतिभागियों ने तीन निर्णायक नीलम सेठिया, राजेश गुप्ता और कवि नितेश 'संतुलन' समेत सदन में उपस्थित सभी सदस्यों के समक्ष अपने विचारों को खूबसूरती से व्यक्त किया। वर्तमान परिवेश में तलाक जैसे ज्वलंत मुद्दे पर आधारित, डॉ. प्रियंका जैन के पटकथा लेखन पर संगीता फुलफगर, कविता गुप्ता, रेणुका सिंघानिया, कल्पना सेठिया और उमा पोद्दार ने लघु नाटक का मंचन कर सहिष्णुता विकास का संदेश दिया। आयोजन में होली का तड़का लगाते हुए विख्यात संगीतप्रेमी जोड़ी अंजु मालपानी एवं ममता दमानी ने कार्यक्रम में राजस्थानी भाषा में धमाकेदार प्रस्तुति से खूब वाहवाही लूटी। नृत्यकला में दक्ष उमा प्रजापति और पायल जैन के साथ नन्हे प्रियांश जैन ने अद्भुत अंदाज में नाचकर सभी दर्शकों का मन मोह लिया। अपने वक्तव्य में नितेश जैन ने कहा

कि बदलते युग में तलाक को सिर्फ एक कुरीति की नजर से नहीं देखना होगा। समर्पित प्रयास के बावजूद अगर कोई युगल अपने दाम्पत्य जीवन में विचारों के मतभेद के कारण सुख की अनुभूति नहीं करता है तो उन्हें बजाय घुट घुट कर मरने के, तलाक को एक कानूनी व्यवस्था मानते हुए राजी-खुशी अलग हो कर अपने भावी जीवन को सफल बनाने का प्रयास करना चाहिए। अभिभावकों को भी अपने बच्चों की खासकर बेटियों की शादियों में बेहिसाब खर्च से परहेज कर वह पैसा उनके सुरक्षित भविष्य के लिए निवेश करना चाहिए।

कंचन सेठिया ने जानकारी देते हुए बताया कि अभिव्यक्ति संस्था का शीघ्र सरकारी पंजीकरण किया जायेगा ताकि इसका विकास और बेहतर हो सके। प्रोजेक्ट की ही प्रभारी यशोदा खटोर ने कार्यक्रम का संचालन किया।

‘औरंगजेब की कब्र का महिमामंडन करना देश के खिलाफ’ : अश्वत्थ नारायण



दक्षिण भारत राष्ट्रमत
dakshinbharat.com

बेंगलूरु। कर्नाटक के पूर्व उपमुख्यमंत्री और भाजपा विधायक डॉ. सीएन अश्वत्थ नारायण ने कांग्रेस और प्रियांक खरोगे पर तीखा हमला बोला। उन्होंने कहा कि औरंगजेब का

एक आक्रमणकारी था, जिसने हमारी संस्कृति, धर्म और विश्वास को नष्ट किया। ऐसे व्यक्ति की कब्र का महिमामंडन करना देश के हित के खिलाफ है। डॉ. अश्वत्थ नारायण ने कहा कि देश में औरंगजेब के प्रति कोई सद्भावना नहीं है। उन्होंने कहा कि हम औरंगजेब द्वारा किए गए अत्याचारों को नहीं भूल सकते।

आज भी लोग उसकी नीतियों और कृत्यों के खिलाफ गुस्सा जाता रहे हैं। कांग्रेस इस पर क्यों नहीं बोलती? प्रियांक खरोगे क्यों नहीं बताते कि हम एक आक्रमणकारी को क्या महिमामंडित करें? और हमसे यह उम्मीद करते हैं कि हम उसके अत्याचारों को सही ठहराएं? उन्होंने कहा कि प्रियांक खरोगे जैसे

नेता ही देश की समस्याओं का कारण हैं। कांग्रेस सिर्फ सत्ता में बने रहने के लिए जनता के हितों की अनदेखी कर रही है। बांग्लादेशी घुसपैठ के मुद्दे पर उन्होंने कहा कि यह एक गंभीर समस्या है और इसे रोकना जरूरी है। भाजपा नेता ने कहा, बांग्लादेशी घुसपैठ निश्चित रूप से हो रही है।



मदुरै गुर्जर समाज की बैठक में महत्वपूर्ण निर्णय, नई कार्यकारिणी का हुआ गठन

दक्षिण भारत राष्ट्रमत
dakshinbharat.com

मदुरै। स्थानीय गुर्जर समाज द्वारा एक महत्वपूर्ण एवं ऐतिहासिक बैठक का आयोजन किया गया। जिसमें समाज की विकास योजनाओं, धार्मिक आयोजनों और संगठनात्मक सुदृढ़ीकरण पर व्यापक चर्चा की गई।

प्रवक्ता दिनेश सालेचा ने बताया कि बैठक में समाज के वित्तीय एवं सांस्कृतिक उत्थान को लेकर समीक्षा की गई और सर्वसम्मति से भगवान देवनारायण

की छठ-सातम को भव्य रूप में आयोजित करने का निर्णय लिया गया।

इस बैठक का सबसे महत्वपूर्ण निर्णय समाज की 11 सदस्यीय कार्यकारिणी का गठन रहा, जिसमें समाज के प्रबुद्ध, अनुभवी एवं कर्मठ सदस्यों को जिम्मेवारी सौंपी गई।

अध्यक्ष के रूप में मोहनलाल चौपड़ा, कोषाध्यक्ष धनाराम बागडी को बनाया गया। वहीं कार्यकारिणी

सदस्य के रूप में प्रतापराम चान्दिला, नेमाराम डाई, वैनाराम चौपड़ा, रामजीवन वाड, टिकम चान्दिला, सोहन नेकाडी, राजुराम

भगडवाल, रतनलाल चौपड़ा, श्रवण लितरिया को लिया गया है। बैठक में यह भी निर्णय लिया गया कि कार्यकारिणी द्वारा लिए गए निर्णय समाज के सभी सदस्यों के लिए अनुरूपणीय एवं बाध्यकारी होंगे। साथ ही, समाज के उत्थान व संगठन की मजबूती के लिए दिए गए हर सकारात्मक सुझाव को गंभीरता से सुना और उस पर विचार-विमर्श किया जाएगा।

गुर्जर समाज की यह पहल समाज को संगठित, सशक्त और गौरवशाली बनाने की दिशा में एक महत्वपूर्ण मील का पत्थर साबित होगी।



श्री जैन महासंघ चेन्नई की वार्षिक साधारण सभा सम्पन्न

दक्षिण भारत राष्ट्रमत
dakshinbharat.com

चेन्नई। यहां श्री जैन महासंघ चेन्नई की वार्षिक साधारण सभा पुरुषवाक्कम के एएमकेएम सेक्टर में हुई। सभा में लगभग 150 सदस्यों ने अपनी उपस्थिति दर्ज कराई। शुरुआत नवकार मंत्र प्रार्थना से हुई। महासंघ के अध्यक्ष प्यारेलाल पितलीया की अध्यक्षता में उपस्थित सभी का स्वागत किया गया। महामंत्री गौतमचन्द्र कांकरिया ने वार्षिक रिपोर्ट पेश की साथ ही सभा का संचालन किया एवं श्री जैन महासंघ दूरट बनाने का निर्णय कई गणमान्यजनों की उपस्थिति में लिया गया एवं जिन सदस्यों ने सदस्यता में नाम लिखवाये उनके नाम पढ़े गये। श्रमण भगवान महावीर स्वामीजी का 2624वां जन्म कल्याणक महोत्सव चैत्र सुदी 13, 10 अप्रैल को भव्य रूप से

मनाने हेतु संयोजक पन्नालाल सिंघवी ने रूप रेखा सभा के समक्ष रखी। इन्होंने बताया कि पिछले वर्ष की भांति इस वर्ष भी शोभायात्रा नार्थ टाउन बिक्री, पेरुबूर से रवाना होकर विभिन्न राजमार्गों से गुजरती हुई जैन दादावाड़ी, कुन्नूर हाई रोड, अयनावरम् पहुंचेगी। रथयात्रा में इन्द्र ध्वज, शांति धारा देते हुए बैल रथ गाड़ी, घोड़े, विभिन्न झांकी, विभिन्न संगीत मंडलों द्वारा सुन्दर भक्ति, विभिन्न बैंड बाजों की मंडलियों द्वारा स्वर लहरियां बिखरेतीं हुई, श्रमण-श्रमणी भगवतों की निश्रा में श्रावक-श्राविकाओं के संग, नवकारसी के लाभार्थी परिवार, शोभायात्रा के लाभार्थी परिवार एवं मुसुक्षुओं के संग जैन दादावाड़ी पहुंचकर धर्मसभा में परिवर्तित होगी। श्री सुमतिनाथ मंदिर एवं गुरु मंदिर में नयनरम्य आंगी एवं पूजा पढ़ाई जाएगी। धर्मसभा में आतिथ्य हेतु कुलदीप जैन (एयर विंग कमांडर),

विधायक लादलाल पितलीया जैन, विधायक दिप्ती किरण माहेक्षरी, अरुणजी बोथरा आदि गणमान्य अतिथिगण अनुकूलता अनुसार उपस्थित होंगे। जैन दादाबाड़ी परिसर में साधर्मिक भक्ति स्वरूप सेवाएं देने हेतु विभिन्न संगठनों द्वारा कार्डेंटर, मेधा मेडिकल केम्प (जिसमें हर तरह की चैकअप- सुविधा युक्त), धार्मिक संस्थाओं के प्रचार-प्रसार कार्डेंटर एवं महिला सशक्तिकरण हेतु गृह उद्योग मेला के कार्डेंटर की स्वीकृति दी जाएगी।

संध्या के समय भक्ति बम्बई के मशहूर कलाकारों द्वारा प्रस्तुत की जाएगी एवं उसमें विभिन्न मंडलों को श्रेष्ठ सेवाएं देने के लिए पुरस्कृत भी किया जाएगा। एवं लाभार्थी परिवारों का सम्मान सम्मान किया जाएगा। कोषाध्यक्ष कैलाश कोठरी ने उपस्थित समस्त गणमान्यजन एवं सदस्यों को धन्यवाद देकर सभा की कार्यवाही पूर्ण की।

सम्मान

दक्षिण भारत राष्ट्रमत



मदुरै में श्री वर्धमान स्थानकवासी जैन श्रावक संघ के तत्वावधान में सेलम शहर में विराजित श्री नरेशमुनिजी म. सा. एवं श्री शालिभद्र मुनिजी म. सा. के पावन दर्शनार्थ आयोजित गुरुदर्शन वंदन यात्रा के समापन पर श्रीश्रीमाल परिवार का सम्मान किया गया। संघ के मीडिया प्रभारी दिनेश सालेचा ने बताया कि इस यात्रा में लाभार्थी विजाराज, दिनेशकुमार एवं आशीषकुमार श्रीश्रीमाल मदुरै-धुंधाड़ा निवासी परिवार ने 50 श्रद्धालुओं के साथ गुरुदर्शन वंदन का पुण्य अर्जित किया। इस पावन यात्रा की अनुमोदना स्वरूप श्रावक संघ द्वारा लाभार्थी परिवार का तिलक, माला, साफा, चुनडी एवं श्रीफल भेंट कर सम्मान किया गया।